

తీరిన శంక

(ఐట్టి కథ)

మ రా శాస్త్రి

అర్రాడు -

మామయ్య అన్నాడు సత్య స్వామీజీ గురించి:

“వాడి శ్రాద్ధం! వాడికేం తెలుసురా? అక్షరం రాదు. ఇరవై యేడు నక్షతాల పేర్లూ వరసగా చెప్పలేడు, వాడు సర్వజ్ఞుడా? కాషాయి లాల్చి కట్టి, నాగువాము పడగలా యింత జుట్టు పెంచి, వెరి నవ్వు నవ్వితే, బ్రహ్మజ్ఞుడై పోతాడే? ఏదీ ఓ సర్గ తప్పించి, ఎనస చెబుతాను! పట్టుకోమను. ఒక్క రోజులో ఉపనయనం జరిపించే వాడు ధర్మ స్వరూపుడా?”

“మరి- అంత మంది వెడుతున్నారు. ఉపనయనాలు, వివాహాలు జరిపించు కుంటున్నారు...”

“దానికేం వుంది? వెళ్ళిన వాళ్ళకి యింత పిండం పారేస్తున్నాడు. పిండం తినేసి వాడు చెప్పే కబుర్లు విని, వాడికి భజన చేస్తున్నారు! పేరం తాలు, పెళ్ళిళ్ళూ ఖర్మేం? గర్బాదా నాలూ జరిపించుకుంటారు. ఎవడి పిచ్చి వాడిది! ఎవడి మూర్ఖత్వం వాడిది!”

ఈ మాటలన ది మావయ్య.

మావయ్యంటే, ఏవీ రాని ఓబయ్య కాదు.

ఋగ్వేద సామవేదాల్లో ఎనభై రెండు పన్నాలనూ తల క్రిందుగా ప్రవచించ గలడు. కంచు కంతం. బ్రహ్మనాదం. బ్రహ్మానందంగా వుంటుంది అతను వేదం చదువు తూంటే వినడానికి. గొప్ప నిష్ఠా పరుడు. వేద పండితుడు.

పరీక్షాదికారి.

అతనా మాటంటే ఎవరికెనా, కాద నడం కష్టం.

ఈనాడు - మావయ్య అంటాడు:

“అయనకేం వచ్చునని ప్రశ్నించ దానికి, ముందు మనకేం వచ్చు? ఎవరికి లేని జనాకర్షణ (జనానా కర్షణ?) అయనకుందంటే ఆ వ్యక్తిలో ఏదో మనకి తెలీని ఈశ్వరాంత వుండి ఉండాలి. అన్న దానం ఎంత చెస్తున్నాడు! ఏదీ? మనం ఓ మనిషికి కడుపు నిండా ఒక్క రోజు అన్నం పెట్టగలమా? మహనీయుల్ని వెక్కిరించడం అందరికీ సరవా! అజ్ఞానం కాకపోతే, అయన్ను అర్థం చేసుకుం దుకు ఎంతటి జ్ఞానం కావాలి? సామాన్యుడికి అర్థం అవతాడేం అయన?!”

మావయ్యలో యీ హఠాత్ పరిణామం, పరిజ్ఞానం ఎక్కడి నుంచి వచ్చేయా అని నా శంక.

* * *

“బావొచ్చాడోయ్!”

నా మరదళ్ళు కోరస్ లో అరుస్తూ స్వాగతం పలికేరు. ఈ కలకలానికి యివతలకు వచ్చిన అక్షయ్య నన్ను చూసింది.

“అతణ్ణి రానీండ్రా!” అంటూ హెచ్చరించింది.

కుశల ప్రశ్నలయ్యాయి. కులాసా కబుర్లయ్యాయి. మావయ్య ఊళ్ళో లేడని తెలిసింది. బాద కలిగింది, వస్తున్నట్లు ఉత్తరం రాస్తే కూడా యిట్టో లేక పోయాడని! అవే అంటే:

“అదేమిటోయ్! నీ ఉత్తరం అసలు అందందే?!”

“అందలేదా?”

“కావలిస్తే చూసుకో - యిదిగో ఉత్తరాల కట్ట! వచ్చినవన్నీ దీన్నే గుచ్చుతాం!” అంటూ గొడుగు పూసని గుచ్చిన ఉత్తరాల కట్ట నా ముందుంచింది.

ఆ మాట నిజమే. వచ్చిన ఉత్తరాలు పారేయరు జవాబు యివ్వకపోయినా, ఉత్తరాన్ని మాత్రం భద్రంగా దాస్తారు. అలాంటి కష్టాలు అయిదారు ఉంటాయి అటక మీంచి వేలాడుతూ. అమ్మమ్మ, సమర్త శుభ లేఖ కూడా దొరుకుతుంది ఆ కట్టలో.

రాసిన ఉత్తరం చేరక పోవడం మేమిటా అని అయిష్టం గానే, ఆ కట్ట

తిరగేశాను. నిజమే! నా ఉత్తరం లేదు.

కాని - “సురలోకం- సత్య స్వామిజీ”- అని అచ్చు వేసిన ఆహ్వానాలు అయివారున్నాయి. అందులో -యితడిని ఆహ్వానిస్తూ — “వారి ఖర్చులు యిచ్చి, మూడు వందలు రొబ్బం, దుశ్శాలువాయివ్వ బడతాయి! తప్పక రాగలరు!” అని వుంది.

“అయితే మావయ్య ఎక్కడి కెళ్లి నట్టు?”

“స్వామిజీ ఆహ్వానించారు. వెళ్తారు.” నా శంక తీరింది!

Statement about ownership and other particulars about ABHYUDAYA, LITERARY MONTHLY, MADRAS.

FORM IV (See Rule 8)

- | | |
|---|--|
| 1. Place of publication | : Madras |
| 2. Periodicity of its publication | : Monthly |
| 3. Printer's Name | : Sri V. V. Subbarao |
| (Whether citizen of India?) | : Indian |
| (If foreigner, state the country of origin) | |
| Address | : Sri Venkateswara Printers
Madras-600 021 |
| 4. Publisher's Name | : Sri T. Venkataramayya |
| (Whether citizen of India?) | Indian |
| (If foreigner, state the country of origin) | |
| Address | 15, Arulammal Street,
Madras-600 017 |
| 5. Editor's Name | Sri T. Venkataramayya |
| (Whether citizen of India?) | Indian |
| (If foreigner, state the country of origin) | |
| Address | 15, Arulammal Street,
Madras-600 017 |
| 6. Names and addresses of individuals who own the newspaper and partners or share holders holding more than one percent of the total capital. | Andhra Pradesh
Progressive Writers'
Association, Himayatnagar,
Hyderabad - 500 029. |

I. T. Venkataramayya, hereby declare that the particulars given above are true to the best of my knowledge and belief.

(Sd.) T. VENKATARAMAYYA
Publisher.

Date: 1-3-1979